

Футбол: Ліга чэмпіёнаў. Кваліфікацыя

УСЁ АДКЛАДЗЕНА НА ДРУГІ МАТЧ

Свой сёлетні шлях да групавой стадыі Лігі чэмпіёнаў барысаўскі БАТЭ распахнуў з перамогай, але пытанні зыхадам у далейшы раўнд вырашацца падчас матча ў адказ.

На сваім стадыёне падапечны Аляксандра Ермаковіча сустракаліся з ірландскім «Дандалкам» — камандай, якую многія балельшчыкі перад першым матчам ледзь не «закідалі» шапкамі. Пры гэтым футбалісты з вострава святога Патрыка на газоне «Барысаў-Арэны» прадэманстравалі даволі годны футбол. Але напачатку быў прыгожы гол беларусаў. На 10-й хвіліне Аляксандр Карніцкі падахапіў мяч і трапіў прама ў левы адваратар вугал. Здавалася, усё пайшло па плане. Але замест гэтага беларусы атрымалі гол у свае вароты. Так, пасля БАТЭ усё ж такі забіў і другі, пераможны, мяч, аднак непрыемнае адчуванне ад таго, што прапусцілі на сваім полі, прысутнічае і зараз. Усё ж такі перамога з лікам 2:1 у двухматчавым супрацьстаянні пакуль нічога не вырашае.

Вынік і сапраўды не вельмі добры перад матчам у адказ, — прызнаўся **Аляксандр Ермаковіч, галоўны трэнер БАТЭ.** — Перамога ёсць перамога, аднак калі ацэньваць гульню, «Дандалк» пацвердзіў нашы чаканні: каманда вельмі сур'езная. Нягледзячы на два забітыя мячы, лічу, што першы тайм у нас не атрымаўся. Па арганізацыі гульні ў абароне і атацы не былі на вышыні. Адчувалася скаванасць.

А вось **Віталь Радзівонаў, нападчы барысаўскай каманды,** прызнаўся, што лік 2:1 перад гульнёй у адказ для яго даволі непрыемны.

Невядома, як весці сябе ў паўторнай сустрэчы, — прынаецца форвард. — Нават лік 0:0 быў бы лепшым. Першараднай задачай было не прапусціць. На жаль, з ёй мы не справіліся.

Застаецца толькі дадаць, што другая сустрэча беларуска-ірландскага супрацьстаяння адбудзецца 22 ліпеня ў Дандалку. Спадзяёмся, ірландскі бар'ер для БАТЭ непераадольным не стане.

Тарас Шчыры. taras@zviazda.by

Як гулялі астатнія каманды

У другім кваліфікацыйным раўндзе Лігі чэмпіёнаў. «Вентспіс» (Латвія) — ХІК (Фінляндыя) — 1:3, АПАЭЛ (Кіпр) — Вардар (Македонія) — 0:0, «Міт'юланд» (Данія) — «Лінкальн» (Гібралтар) — 1:0, «Лудагорац» (Балгарыя) — «Мілсамі» (Малдова) — 0:1, «Хіберніянс» (Мальта) — «Макабі» (Ізраіль) — 2:1, «Мельдэ» (Нарвегія) — «Пюнік» (Арменія) — 5:0, «Шкендэрбэу» (Албанія) — «Крузэйдэрс» (Паўночная Ірландыя) — 4:1, «Нью Сэйнтс» (Уэльс) — «Відэатон» (Венгрыя) — 0:1, «Марыбор» (Славенія) — «Астана» (Казахстан) — 1:0, «Трэнчын» (Славакія) — «Сцяўа» (Румынія) — 0:2, «Партызан» (Сербія) — «Дзіла» (Грузія) — 1:0, «Сараева» (Боснія і Герцагавіна) — «Лех» (Польшча) — 0:2, «Сэлцік» (Шатландыя) — «Ст'ярнан» (Ісландыя) — 2:0, «Дынама» (Харватыя) — «Фола» (Люксембург) — 1:1.



ад Янкі Крука і Аксаны Катовіч

МЛЫН. У культуры шматлікіх народаў, у тым ліку і славян, млын стаў сімвалам лёсу і боскага пакарання. Нездарма ўзніклі такія слоўныя выразы, як «жэрнова судьбы» (руск.), «усё пройдзе, усё перамелецца». А «млын» жыцця «меле» зерне дабрыні і зла, ураўнаважваючы падзеі лёсу.

У народнай святомоасці млын заўсёды лічыўся месцам «нячыстым», з якім звязвалі цэлы шэраг павер'яў. Верылі, што ўдзень на млыне мелюць муку людзі, а ўначы — нячыстая сіла.

Гаварылі, што побач з млынам заўсёды знаходзіцца вадзянікі або чэрці, а млынара на працягу ўсяго яго жыцця ў народным асяроддзі папракалі тым, што ён наведваецца да іх у госці і карыстаецца іх павагай і дапамогай. У казках менавіта чорт працуе на млынара. І сёння ад людзей можна пачуць выраз: «Чортаў млын», які ўжо стаў устойлівым.

Паўсюдна лічылася, што каб млын спраўна працаваў, млынар павінен быў перыядычна прыносіць нячыстай сіле ахвяраванні: лусту хлеба, зерне ці муку, парася, шмат сала, а ў святы — гуску, курыцу, гарэлку.

Ахвяраванне неабходна было прынесці і перад тым, як пачыналі будаўніцтва новага млына. Казалі так: «З кожнага новага млына вадзянік ахвяру возьме». Г.зн. патопіць чалавека. Каб гэтага не здарылася, гаспадар будучага млына павінен быў патапіць у рацэ жывую курыцу. Калі млынар не рабіў такога, то лічылася, што вада зацягне яго самога.

Згодна з народнымі павер'ямі, у даўнія часы ахвярай для вадзяніка былі людзі, часцей за ўсё — сіроты. Неаднаразова млынара абвінавачвалі ў забойстве. Быццам бы ён запрашаў выпадковых вандрунікаў на млын, абяцаў смачны пачастунак, а ўначы кідаў ахвяру ў ваду. Таму на млын ездзілі ўдзень, і абавязкова адразу па некалькі чалавек або сем'яў з вёскі.

На млыне забаранялася гучна гаварыць, сварыцца, што-небудзь узяць без дамовы з млынаром (украсці). Верылі, што такія дзеянні выклікаюць шмат праблем, у першую чаргу ў хаце з'явіцца крысы і «з'ядуць», папусюць усю гаспадарку.

Там, дзе калісьці быў млын, ніколі не ставілі гаспадарчыя пабудовы, асабліва хату. Лічылі, што на гэтым месцы ніколі не будзе весціся «дабро».



Фота БЕЛТА

Рэдакцыя газеты «Звязда» на пастаянную працу патрабуецца вопытны карэктар з добрым веданнем беларускай мовы.
Звяртацца па тэлефонах:
(017) 287 18 72 (029) 611 94 55.

СЁННЯ

Сонца	Усход	Заход	Даўжыня дня
Мінск —	4.59	21.33	16.34
Віцебск —	4.42	21.30	16.48
Магілёў —	4.49	21.22	16.33
Гомель —	4.54	21.11	16.17
Гродна —	5.16	21.46	16.30
Брэст —	5.25	21.39	16.14

Месяц

Маладзік 16 ліпеня.
Месяц у сузор'і Льва.


Імяніны

Пр. Анастасіі, Вольгі, Марыі, Тацыяны, Аляксея, Андрэя, К. Ядвігі, Аляксея, Багдана, Марціна.



Фота Анатоля КЛЕШЧУКА.

ЗАЎТРА



...у суседзях

ВАРШАВА	+28...+30°C	КІЕЎ	+22...+24°C	РЫГА	+21...+23°C
ВІЛЬНЮС	+21...+23°C	МАСКВА	+19...+21°C	С.-ПЕЦЯРБУРГ	+20...+22°C

УСМІХНЕМСЯ

Парады сексолога.
Калі ваш муж дрэнна спраўляецца са сваім шлюбным абавязкам, паспрабуйце ў хвіліны блізкасці перыядычна шаптаць яму на вуха «бярэцца» ці «падсякай». Магчыма, яго рэзкія ўздрыгванні ўнясуць у ваша сексуальнае жыццё нейкую разнастайнасць.

Надпіс на дзвярках касметалагічнага кабінета: «Заходзьце, нас нічыю не напалохаеш».

— Афіцыянт, грэчаскую салату.
— Грошы наперад.

— Чаму штаны папрасаваны толькі да каленяў?!

— А колькі цябе яшчэ прасіць надтачыць провад у праса?!



caricatura.ru

шых дзяржаў антыгітлераўскай кааліцыі ў Другой светнай вайне (СССР, ЗША і Вялікабрытанія): Іосіфа Сталіна, Гары Трумэна і Уінстана Чэрчыля. У гісторыі яна вядома як Патсдамская, або Берлінская, канферэнцыя. Галоўнай яе мэтай стала вызначэнне далейшых крокаў па пасляваенным упарадкаванні Еўропы. За гэтыя 17 дзён кіраўнікі краін-пераможцаў прынялі найважнейшыя рашэнні па ўладкаванні разгромленай Германіі. Згодна з рашэннем канферэнцыі, усходнія межы Нямеччыны былі перанесены на захад да лініі Одэр-Нейсе, што скараціла яе тэрыторыю на 25% у параўнанні з 1937 годам. У склад Саветаў Саюза разам з горадам Кёнігсбергам, неўзабаве перайменаваным у Калінінград, увайшла трэць тэрыторыі Усходняй Прусіі, дзе была створана Кёнігсбергская (з сакавіка 1946-га — Калінінградская) вобласць РСФСР. На Патсдамскай канферэнцыі Сталін пацвердзіў сваё абавязацельства не пазней за тры месяцы пасля капітуляцыі Германіі абвясціць вайну Японіі. Саюзнікі таксама падпісалі Патсдамскую дэкларацыю, у якой запатрабавалі ад Японіі безагаворачнай капітуляцыі.



Было сказана

Уладзімір КАРАТКЕВІЧ, пісьменнік, паэт, драматург:
«На вялікія справы — і сэрца вялікае; на вялікае сэрца — і лёс надзвычайны».

Даты Падзеі Людзі

17 ЛІПЕНЯ

1580 год — 435 гадоў з дня нараджэння (вёска Сервеч, цяпер Карэліцкі раён) Самуіла Іванавіча Масквіча, грамадскага дзеяча, пісьменніка-мемуарыста. У 1617—1618 гадах быў дэпутатам трыбунальнага суда ад Наваградскага павета, потым — новаградскім пісарам. Аўтар мемуараў, у якіх змешчаны звесткі пра вайну Рэчы Паспалітай з Расіяй 1609—1618 гадоў і яе вынікі, бытавых замалёвак, партрэтаў суайчыннікаў. Успаміны вызначаюцца высокім мастацкім майстэрствам, даюць аб'ектыўнае ўяўленне пра падзеі і факты ваеннага, палітычнага і грамадскага жыцця таго часу. Памёр у 1642 годзе.

1918 год — У Екацярынбургу былі расстраляны апошні расійскі імператар Мікалай II і члены яго сям'і. Расстрэл царскай сям'і быў санкцыянаваны Саветам Народных Камісараў і ВЦВК. У адпаведнасці з гэтым рашэннем, Уральскі Савет рабочых, сялянскіх і салдацкіх дэпутатаў на сваім пасяджэнні 12 ліпеня 1918 г. прыняў пастанову аб пакаранні. У гэтую ноч былі расійскі імператар Мікалай II, імператрыца Аляксандра Фёдаравна, іх дзеці, а таксама доктар Боткін і тры чалавекі прыслугі былі расстраляны ў «Доме спецыяльнага прызначэння» — асабняку Іпацьева ў Екацярынбургу. А палове дванаццатай ночы намеснік абласнога камісара юстыцыі Юроўскі загадаў адвесці царскую сям'ю з прыслугай у падвал. Першым ішоў Мікалай II з Аляксеем на руках. Да яго далучылася Аляксандра Фёдаравна. За бацькамі ўслед ішлі царзёны Вольга, Тацыяна, Анастасія і Марыя, за дзецьмі — доктар Яўген Боткін, повар Іван Харытонаў, урач Аляксей Труп і пакаёўка Ганна Дзямідава. Усе яны загінулі.

1945 год — 70 гадоў таму ў Патсдаме (прыгарад Берліна) адкрылася апошняя канферэнцыя лідараў «Вялікай тройкі» — кіраўнікоў трох найбуйней-

ЗВЯЗДА БЕЛАРУСКАЯ ГАЗЕТА
ЗАСНАВАЛЬНІКІ: Савет Рэспублікі Нацыянальнага сходу Рэспублікі Беларусь, Палата прадстаўнікоў Нацыянальнага сходу Рэспублікі Беларусь, Савет Міністраў Рэспублікі Беларусь
РЭГІСТРАЦЫЙНАЕ ПАСВЕДЧАННЕ НУМАР 2 АД 17 ЛЮТАГА 2009 ГОДА, ВЫДАДЗЕНАЕ МІНІСТЭРСТВАМ ІНФАРМАЦЫІ РЭСПУБЛІКІ БЕЛАРУСЬ.

Дырэктар — галоўны рэдактар **КАРЛЮКЕВІЧ Аляксандр Мікалаевіч.**
РЭДАКЦЫЙНАЯ КАЛЕГІЯ: Н. ДРЬІЛА (намеснік галоўнага рэдактара), Н. КАРПЕНКА (першы намеснік галоўнага рэдактара), А. ЛЯУКОВІЧ (першы намеснік дырэктара), М. ЛІТВІНАЎ (намеснік галоўнага рэдактара), А. КЛЯШЧУК, Н. РАСОЛЬКА, С. РАСОЛЬКА, А. СЛАНЕУСКІ (намеснік галоўнага рэдактара), В. ЦЕЛЯШУК, Л. ЦІМОШЫК.
Выдавец — Рэдакцыяна-выдавецкая ўстанова «Выдавецкі дом «Звязда»».
НАШ АДРАС: 220013 г. Мінск, вул. Б. Хмяльніцкага, 10-а.
ТЭЛЕФОНЫ: прыёмная — 287 19 19 (тэл./факс), аддзелаў: пісьмаў — 287 18 64, падпіскі і распаўсюджвання — 284 44 04, 287 17 21, бухгалтэрыі: 287 18 81.
Аўтары апублікаваных матэрыялаў нясуць адказнасць за падбор і дакладнасць фактаў, іх меркаванні не заўсёды супадаюць з меркаваннем рэдакцыі. Рэдакцыя па сваім меркаванні адбірае і публікуе адрасаваныя ёй пісьмы. Перадруку матэрыялаў, апублікаваных у «Звяздзе», толькі з дазволу рэдакцыі.

<http://www.zviazda.by/>
e-mail: info@zviazda.minsk.by, (для зваротаў): zvarot@zviazda.minsk.by
Матэрыялы, пазначаныя гэтым значком, носяць рэкламны характар. Адказнасць за змест рэкламы нясуць рэкламадаўцы.
Газета адрэдагавана ў Рэспубліканскім унітарным прадпрыемстве «Выдавецтва «Беларускі Дом друку». ЛП № 02330/106 ад 30.04.2004. 220013, Мінск, пр. Незалежнасці, 79. Выходзіць 5 разоў на тыдзень. Тыраж 20.890. Індэкс 63850. Зак. № 2815.
ПРЫЁМ тэл./факс: 287 17 79, РЭКЛАМЫ e-mail: reklama@zviazda.by
Нумар падпісаны ў 19.30
16 ліпеня 2015 года.